

राज्यपाल सचिवालय, बिहार
राजभवन, पटना-800022

प्रेस-विज्ञप्ति

राज्यपाल से सेशेल्स की राष्ट्रीय एसेम्बली में प्रतिपक्ष के नेता
श्री वॉवेल रामकलावन ने शिष्टाचार मुलाकात की

पटना, 12 जनवरी 2018

आज महामहिम राज्यपाल श्री सत्य पाल मलिक से सेशेल्स की राष्ट्रीय एसेम्बली में प्रतिपक्ष के नेता माननीय श्री वॉवेल रामकलावन ने राजभवन पहुँचकर शिष्टाचार मुलाकात की।

राज्यपाल श्री मलिक ने श्री वॉवेल रामकलावन को बिहार-आगमन पर शुभकामनाएँ दी और बताया कि बिहार की ऐतिहासिक एवं सांस्कृतिक विरासत अत्यन्त समृद्ध है। राज्यपाल ने बताया कि भारत का जो स्वर्णिम इतिहास है, उसमें बिहार का बहुत बड़ा योगदान है। राज्यपाल ने श्री रामकलावन को भगवान महात्मा बुद्ध, तीर्थंकर महावीर, दशमेश गुरु गोविन्द सिंह जी महाराज, महान नीतिशास्त्री चाणक्य, सम्राट अशोक, सम्राट चन्द्रगुप्त आदि के बारे में अवगत कराते हुए कहा कि बिहार की ऐतिहासिक विरासत काफी समृद्ध है। राज्यपाल ने भारत के स्वतंत्रता-आन्दोलन का उल्लेख करते हुए उन्हें यह बताया कि राष्ट्रपिता महात्मा गाँधी जी को बिहार के "चम्पारण सत्याग्रह आन्दोलन" के बाद से ही सम्पूर्ण देश में पूरी ख्याति मिली। श्री मलिक ने उन्हें बताया कि बिहारवासी अपनी संघर्षशीलता, परिश्रमशीलता और मेधा की बदौलत ही पूरे विश्व में अपनी विशिष्ट पहचान रखते हैं।

सेशेल्स की राष्ट्रीय एसेम्बली में नेता-प्रतिपक्ष ने राज्यपाल को बताया कि अपने पूर्वजों की जन्मभूमि पर बिहार आकर उन्हें काफी गौरव-बोध हुआ है। उन्होंने बताया कि गोपालगंज जिले के परसौनी गाँव में जहाँ उनके पूर्वजों की जन्मभूमि है, उन्हें काफी सम्मान और आत्मीयता मिली। श्री रामकलावन ने बताया कि 'जिस भावुकता, श्रद्धा और प्रेम से वहाँ लोगों ने मेरा स्वागत किया, उससे मैं अत्यन्त अभिभूत हूँ।' राज्यपाल ने मुलाकात के दौरान नेता-प्रतिपक्ष श्री रामकलावन को स्मृति-चिह्न भी भेंट किया।

मुलाकात के दौरान राज्यपाल के प्रधान सचिव श्री ब्रजेश मेहरोत्रा भी उपस्थित थे।

.....